



IL-KUMMISSJONI
EWROPEA

Brussell, 24.4.2019
COM(2019) 192 final

2019/0096 (CNS)

Proposta għal

DIRETTIVA TAL-KUNSILL

li temenda d-Direttiva 2006/112/KE dwar is-sistema komuni ta' taxxa fuq il-valur miżjud u d-Direttiva 2008/118/KE dwar l-arrangamenti ġenerali għad-dazju tas-sisa fir-rigward ta' sforz ta' difiża fi hdan il-qafas tal-Unjoni

MEMORANDUM TA' SPJEGAZZJONI

1. KUNTEST TAL-PROPOSTA

• Ir-raġunijiet għall-proposta u l-oġġettivi tagħha

It-taxxa fuq il-valur miżjud (VAT) hija taxxa ġenerali fuq il-konsum imġarrba finalment mill-konsumatur aħħari, iżda li tingabar min-negozji li jipprovdu l-oġġetti jew is-servizzi. Il-kamp ta' applikazzjoni tal-VAT, kif stabbilit fl-Artikolu 2 tad-Direttiva tal-VAT¹, huwa wiesa' ħafna, u jkopri kwalunkwe provvista ta' oġġetti u servizzi bi ħlas minn persuna taxxabbli fi ħdan it-territorju ta' Stat Membru u kwalunkwe importazzjoni ta' oġġetti fl-Unjoni Ewropea (UE). Wieħed mill-ghanijiet tad-Direttiva tal-VAT kien li tfassal lista komuni tal-eżenzjonijiet mill-VAT sabiex ir-rizorsi proprji tal-UE jkunu jistgħu jingabru b'mod uniformi fl-Istati Membri kollha². Huwa għalhekk li l-eżenzjoni ta' kwalunkwe tranżizzjoni mill-VAT tirrikjedi dispożizzjoni speċifika fid-Direttiva tal-VAT.

Id-Direttiva tal-VAT ma tipprevedi l-ebda eżenzjoni ġenerali għall-provvista ta' oġġetti jew servizzi għal skopijiet ta' sigurtà u ta' difiża. Fil-prinċipju, oġġetti jew servizzi furnuti lill-forzi armati jew oġġetti importati minnhom, għalhekk se jkollhom il-VAT³. Il-kost tal-VAT huwa rifless f'żieda fid-dhul li tiġġenera t-taxxa għat-teżor tal-Istat (bħala korpi pubbliċi, il-forzi militari mhumiex kapaċi jirkupraw tali VAT), li min-naħa tiegħu jikkontribwixxi għall-baġit li jiffinanzja attivitajiet bħad-difiża nazzjonali.

Id-Direttiva tipprevedi eżenzjoni għall-provvisti lill-forzi armati ta' kwalunkwe parti tal-Istat lit-Trattat tal-Atlantiku tat-Tramuntana li qed jiehdu sehem fi sforz ta' difiża komuni barra l-Istat tagħhom stess. Din l-eżenzjoni giet stabbilita biex tindirizza sitwazzjonijiet li fihom iċ-ċirku tad-dhul u l-fluss tan-nefqa huwa maqsum, minħabba li l-VAT fuq tali provvisti normalment tikkostitwixxi dhul għall-Istat li fih jinsabu l-forzi armati, minflok għall-Istat tagħhom stess.

Id-Direttiva dwar id-Dazju tas-Sisa⁴ tipprevedi eżenzjoni simili mid-dazju tas-sisa⁵ għal movimenti ta' oġġetti tas-sisa lill-forzi armati ta' kwalunkwe membru ta' Organizzazzjoni tat-Trattat tal-Atlantiku tat-Tramuntana (NATO).

Filwaqt li l-isforz ta' difiża tan-NATO gie kopert mid-Direttiva tal-VAT sa mill-1977⁶ u mid-Direttiva dwar id-Dazju tas-Sisa sa mill-1993, l-ebda waħda mill-eżenzjonijiet ma tkopri

¹ Id-Direttiva tal-Kunsill 2006/112/KE dwar is-sistema komuni ta' taxxa fuq il-valur miżjud ([GUL 347, 11.12.2006, p. 1](#)).

² Ara l-premessa 35 tad-Direttiva.

³ L-Artikolu 148(b) tad-Direttiva jhalli f'tit lok għal eżenzjoni fejn l-oġġetti jiġu furnuti għall-forniment tal-fjuwil u għall-provvediment ta' vapuri tal-ġlied (Kodiċi NM 8906 10 00) li qed iħallu t-territorju tagħhom u jmorru lejn portijiet jew ankraġġi barra l-Istat Membru inkwistjoni. Il-punti (11) u (12) fil-Parti B tal-Anness X għad-Direttiva jippermettu l-eżenzjoni tal-provvista, il-modifika, it-tiswija, il-manutenzjoni, in-noleġġ u l-kiri ta' inġenju tal-ajru użat mill-istituzzjonijiet tal-Istat, inkluż tagħmir inkorporat jew użat f'tali inġenju tal-ajru, u l-forniment, il-modifika, it-tiswija, il-manutenzjoni, in-noleġġ u l-kiri tal-vapuri tal-ġlied.

⁴ Id-Direttiva tal-Kunsill 2008/118/KE dwar l-arrangamenti ġenerali għad-dazju tas-sisa u li jħassar id-Direttiva 92/12/KEE ([GUL 9, 14.1.2009, p. 12](#)).

⁵ Id-dazji tas-sisa regolati mid-dritt tal-Unjoni huma applikati fuq ix-xorb alkoholiku, il-prodotti tat-tabakk manifatturat u l-prodotti tal-enerġija (il-fjuwils tal-magni u l-fjuwils li jsaħħnu bħall-petrol u l-gazolina, l-elettriku, il-gass naturali, il-faħam u l-kokk). L-istruttura tat-taxxi u tar-rati minimi huma armonizzati fil-livell tal-UE.

⁶ L-introduzzjoni ta' eżenzjoni taht arrangamenti diplomatiċi u konsulari għal provvisti lil forzi tan-NATO li jiehdu sehem fl-isforz ta' difiża komuni soġġett għal kundizzjonijiet u limitazzjonijiet stabbiliti mill-Istati Membri, li jistgħu jiġu implimentati wkoll permezz ta' rifużjoni tal-VAT.

provvisi marbuta mal-isforz ta' difiża komuni fi hdan il-qafas tal-Unjoni, peress li s'issa għad mhemmx politika ta' difiża komuni tal-Unjoni. Madankollu, il-politika ta' sigurtà u ta' difiża komuni (PSDK), li giet stabbilita bħala l-politika Ewropea ta' sigurtà u difiża (PESD) fl-2000⁷, hija strument ewlieni għal azzjoni esterna u tinkludi t-tfassil progressiv ta' politika ta' difiża komuni tal-Unjoni⁸.

It-Trattat ta' Lisbona, li daħal fis-seħh f'Diċembru 2009, kien pass importanti fl-iżvilupp tal-PSDK. It-Trattat dwar l-Unjoni Ewropea (TUE), kif emendat mit-Trattat ta' Lisbona, jinkludi klawnsola ta' assistenza reċiproka⁹ u ppermetta lill-Istati Membri jsaħħu l-kooperazzjoni tagħhom fi kwistjonijiet militari permezz ta' "kooperazzjoni strutturata permanenti" (PESCO)¹⁰. It-Trattat ta' Lisbona jistabbilixxi wkoll is-Servizz Ewropew għall-Azzjoni Esterna (SEAE), li jassisti lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà fir-responsabbiltajiet kollha tagħha, inkluż il-PSDK. Il-fatt li r-Rappreżentant Għoli huwa wkoll wiehed mill-Viċi-Presidenti tal-Kummissjoni jiffaċilita l-għbir flimkien tal-assi neċessarji kollha tal-UE u l-applikazzjoni ta' approċċ komprensiv għall-immanigġjar ta' krizijiet tal-UE.

Il-Kumitat Militari tal-UE (EUMC), li gie stabbilit fl-2001¹¹, huwa l-ogħla korp militari tal-Kunsill. Dan jidderiegi l-attivitajiet militari kollha fi hdan il-qafas tal-UE u jagħti pariri dwar l-ippjanar u t-tweqqif ta' missjonijiet u operazzjonijiet militari taħt il-PSDK, u dwar l-iżvilupp ta' kapacitajiet militari.

Stabbilit ukoll fl-2001¹² u b'bidma taħt id-direzzjoni militari tal-EUMC, il-Persunal Militari tal-Unjoni Ewropea (EUMS) huwa s-sors tal-kompetenza militari tal-UE¹³. Huwa jipprovdi twissija bikrija, valutazzjoni tas-sitwazzjoni u ppjanar strateġiku għall-missjonijiet u l-kompiti msemmija fl-Artikoli 42(1) u 43(1) TUE. Huwa jikkontribwixxi wkoll għat-tfassil, il-valutazzjoni u r-reviżjoni tal-miri ta' kapacità.

⁷ Il-kundizzjonijiet li tahtom jistgħu jiġu skjerati l-unitajiet militari ġew maqbula mill-Kunsill tal-Unjoni Ewropea tal-Punent (UEP) fl-1992 u l-"Kompiti ta' Petersberg" ġew inklużi fil-mistoqsijiet imsemmija fit-Trattat ta' Amsterdam tal-1997. Il-kompiti u l-istituzzjonijiet tal-UEP ġew sussegwentement ittrasferiti gradwalment lejn l-UE, b'mod partikolari bil-holqien tal-Aġenzija Ewropea għad-Difiża (EDA) fl-2004 mill-Azzjoni Kongunta tal-Kunsill 2004/551/PESK ([GU L 245, 17.7.2004, p. 17](#)). Dan il-proċess tlesta fl-2009 meta klawnsola ta' assistenza reċiproka bejn l-Istati Membri tal-UE, simili għall-klawsola ta' assistenza reċiproka tal-UEP, daħlet fis-seħh bit-Trattat ta' Lisbona. Il-UEP finalment ingħalaq fl-2011.

⁸ L-Artikolu 42(2) tat-TUE jipprevedi li "[i]l-politika ta' sigurtà u ta' difiża komuni għandha tinkludi t-tfassil progressiv ta' politika ta' difiża komuni ta' l-Unjoni. Din sejra twassal għal difiża komuni, meta l-Kunsill Ewropew, li jaġixxi b'mod unanimu, jiddeciedi hekk. F'dak il-każ dan għandu jirrakkomanda lill-Istati Membri li jadottaw deċiżjoni f'dan is-sens skont il-htigijiet konstituzzjonali rispettivi tagħhom." Waqt li kien qiegħed jindirizza lill-"Istat tal-Unjoni" fl-2017, il-President tal-Kummissjoni rrefera għall-htieġa ta' Unjoni Ewropea tad-Difiża shiha sal-2025.

https://ec.europa.eu/commission/priorities/state-union-speeches/state-union-2017_mt

⁹ L-Artikolu 42(7) TUE.

¹⁰ L-Artikoli 42(6) u 46 TUE.

¹¹ Id-Deciżjoni tal-Kunsill 2001/79/PESK dwar l-istabbiliment tal-Persunal Militari tal-Unjoni Ewropea ([GU L 27, 30.1.2001, p. 4](#)).

¹² Id-Deciżjoni tal-Kunsill 2001/80/PESK dwar l-istabbiliment tal-Persunal Militari tal-Unjoni Ewropea ([OJ L 27, 30.1.2001, p. 7](#)). Il-Premessa 6 tad-Deciżjoni tal-Kunsill (UE) 2017/971 ([GU L 146, 9.6.2017, p. 133](#)) tiddikjara li "il-Kunsill approva t-Termini ta' Referenza konsolidati tal-EUMS [li] jissostitwixxu t-Termini ta' Referenza tal-EUMS annessi mad-Deciżjoni tal-Kunsill 2001/80/PESK fuq l-istabbiliment tal-Istaf Militari tal-Unjoni Ewropea, li ma għadhomx japplikaw".

¹³ Fl-2004, l-EUMC qabel dwar kuncett ta' grupp tattiku żviluppat mill-EUMS u dokument dwar kuncett ta' grupp tattiku uniku gie adottat f'Ottubru 2006.

F'Ġunju 2016, l-istrategġija globali għall-politika estera u ta' sigurtà tal-Unjoni Ewropea (EUGS)¹⁴ hejjiet it-triq għall-iżvilupp ulterjuri tal-PSDK lejn tliet prioritajiet ewlenin: ir-reazzjoni għall-kunflitti u l-kriżijiet esterni, it-tishih tal-kapaċitajiet tas-shab u l-protezzjoni tal-Unjoni u ċ-ċittadini tagħha. F'Diċembru 2017¹⁵, il-Kunsill Ewropew stieden lir-Rappreżentant Għoli, lill-Kummissjoni u lill-Istati Membri biex imexxu 'l quddiem hidma dwar il-mobbiltà militari, kemm taht il-PESCO kif ukoll fil-kuntest tal-kooperazzjoni EU-NATO.

F'Marzu 2018, bhala segwitu għall-Komunikazzjoni Kongunta tagħhom ta' Novembru 2017 dwar it-titjib tal-mobbiltà militari fl-UE¹⁶, il-Kummissjoni u r-Rappreżentant Għoli pprezentaw Komunikazzjoni Kongunta dwar il-pjan ta' azzjoni dwar il-mobbiltà militari¹⁷. Il-pjan ta' azzjoni jirrikonxxi l-htieġa ta' trattament ugwali tal-isforzi ta' difiża bil-għan li jitnaqqas il-piż amministrattiv u b'hekk id-dewmien u l-kostijiet fil-mobbiltà militari, u li l-Istati Membri jinghataw inċentiv biex jikkooperaw¹⁸. Dan jirrikjedi li l-Kummissjoni tivvaluta l-fattibbiltà tal-allinjament tat-trattament tal-VAT tal-isforzi ta' difiża fil-qafas tal-UE u taht l-umbrella NATO.

Fid-19 ta' Novembru 2018, il-Kunsill ikkonkluda dwar is-Sigurtà u d-Difiża fil-kuntest tal-EUGS¹⁹. Il-Kunsill laqa' l-progress sostantiv li sar fil-qasam tas-sigurtà u tad-difiża matul is-sentejn ta' qabel u enfasizza l-importanza li jinżamm il-momentum permezz tal-impenn kontinwu tal-Istati Membri u tal-istituzzjonijiet tal-UE. B'mod partikolari, il-Kunsill laqa' l-progress fl-implimentazzjoni tal-PESCO u l-implimentazzjoni kontinwa tal-isforzi biex titjeb il-mobbiltà tal-persunal militari, tal-materjal u tat-tagħmir għall-attivitajiet ta' rutina u waqt il-kriżijiet u l-kunflitti, fi hdan l-UE u lil hinn minnha.

F'konformità mal-pjan ta' azzjoni u mal-konklużjonijiet tal-Kunsill, l-oġettiv ta' din il-proposta huwa li tallinja t-trattament tal-VAT tal-isforzi ta' difiża fl-oqfsa tal-UE u tan-NATO sa fejn ikun fattibbli. Il-proposta għandha tagħraf li, filwaqt li hemm sforz ta' difiża kollettiva taht it-Trattat tal-Atlantiku tat-Tramuntana, s'issa għadha ma teżisti l-ebda politika ta' difiża komuni tal-Unjoni.

L-arrangamenti għall-eżenzjonijiet mid-dazji tas-sisa, kif previst fid-Direttiva dwar id-Dazju tas-Sisa, jenhtieġ li jkunu allinjati b'mod simili.

- **Konsistenza ma' dispożizzjonijiet ta' politika eżistenti fil-qasam ta' politika**

Il-proposta tikkomplimenta l-pjan ta' azzjoni tal-VAT 2016²⁰ billi tistabbilixxi modi biex tigi mmodernizzata s-sistema tal-VAT sabiex din issir aktar faċli, aktar soda kontra l-frodi u tiffavorixxi n-negozju.

¹⁴ [Shared vision, common action: a stronger Europe – a global strategy for the European Union's foreign and security policy](#) (Viżjoni kondiviża, azzjoni komuni: Ewropa aktar b'saħħitha – strategġija globali għall-politika estera u ta' sigurtà tal-Unjoni Ewropea).

¹⁵ *Ir-raba' rapport ta' progress lejn Unjoni tas-Sigurtà effettiva u ġenwina*, Komunikazzjoni mill-Kummissjoni lill-Parlament Ewropew, lill-Kunsill Ewropew u lill-Kunsill ([COM\(2017\) 41 final](#)).

¹⁶ *Improving Military Mobility in the European Union* (Intejbu l-Mobbiltà Militari fl-Unjoni Ewropea), Komunikazzjoni Kongunta lill-Parlament Ewropew u lill-Kunsill ([JOIN\(2017\) 41 final](#)).

¹⁷ *Action plan on military mobility* (Pjan ta' azzjoni dwar il-mobbiltà militari), Komunikazzjoni Kongunta lill-Parlament Ewropew u lill-Kunsill ([JOIN\(2018\) 5 final](#)).

¹⁸ Idem, p. 7.

¹⁹ <https://www.consilium.europa.eu/media/37030/st13978-en18.pdf>

²⁰ *Lejn zona unika tal-VAT fl-UE — Iż-żmien biex niddeċiedu*, Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar pjan ta' azzjoni dwar il-VAT ([COM\(2016\) 148 final](#)).

Il-konsistenza mal-Kapitolu 8 tat-Titolu IX tad-Direttiva tal-VAT (eżenzjonijiet relatati ma' ċerti tranżazzjonijiet trattati bħala esportazzjonijiet), b'mod partikolari mal-Artikolu 151(1)(c) (u (d)) tad-Direttiva tal-VAT u l-interpretazzjoni tagħha mill-Qorti tal-Ġustizzja tal-Unjoni Ewropea (QĠUE)²¹, u mal-Artikolu 12(1)(c) tad-Direttiva dwar id-Dazju tas-Sisa, tinkiseb billi mill-eżenzjonijiet jiġu esklużi provvisti ta' oġġetti u servizzi għall-forzi armati tal-Istat Membru li fih jiġu fornuti dawk l-oġġetti jew is-servizzi.

Barra minn hekk, il-limitazzjoni tal-kamp ta' applikazzjoni tal-proposta għas-sitwazzjonijiet, li fihom iċ-ċirku tad-dhul u l-fluss tan-nefqa huwa maqsum, hija konsistenti mal-Artikolu 151(1)(aa) (u (b)) tad-Direttiva tal-VAT. Il-provvisti domestiċi jistgħu jiġu eżentati biss, jekk jiġu fornuti lill-UE, korpi stabbiliti mill-korpi tal-UE jew internazzjonali. L-istess bħan-NATO bħala korp internazzjonali rikonoxxut u bħall-EDA bħala korp tal-UE kopert mill-Protokoll dwar il-Privileġġi u l-Immunitajiet (PPI) u l-ilhuq tal-limiti u tal-kundizzjonijiet stabbiliti fil-PPI, il-kwartieri ġenerali tal-operazzjoni u entitajiet oħra stabbiliti għal skopijiet ta' difiża taħt il-PSDK jistgħu jibbenefikaw minn eżenzjoni taħt il-kundizzjonijiet u l-limitazzjonijiet tal-Istat Membru ospitanti, jekk huma jissodisfaw ir-rekwiziti stabbiliti fl-Artikolu 151(1)(aa) (jew (b)) tad-Direttiva tal-VAT. Il-proposta ma tintroduċix mezz biex jiġu evitati dawn ir-rekwiziti jew biex l-Istat Membru ospitanti jiċċaħħad milli jiddefinixxi l-kundizzjonijiet u l-limitazzjonijiet.²²

Finalment, b'mod konsistenti mal-formulazzjoni fl-Artikolu 151(1)(c) (u (d)) tad-Direttiva tal-VAT, provvisti lill-forzi armati u lill-persunal ċivili li jakkumpanjahom jistgħu jiġu eżentati biss, meta tali forzi jiehdu sehem fi sforz ta' difiża mwettaq għall-implimentazzjoni ta' attività tal-Unjoni skont il-PSDK. Għalhekk, l-eżenzjonijiet ma jkoprox l-iskjerament tal-forzi armati biss għal skopijiet ta' sigurtà, għal kompiti umanitarji u ta' salvataġġ jew meta tiġi evokata l-klawsola ta' solidarjetà stabbilita fl-Artikolu 222 tat-Trattat dwar il-Funzjonament tal-Unjoni Ewropea, li ma għandha l-ebda implikazzjoni ta' difiża. Filwaqt li jitqies il-fatt li d-Direttiva tal-VAT ma tippermetti l-ebda eżenzjoni ta' provvisti għall-korpi publiċi għajr għall-forzi armati, il-limitazzjoni tal-kamp ta' applikazzjoni għal sforz ta' difiża u għalhekk għal attivitajiet li ġeneralment jitwettqu esklussivament mill-forzi armati hija konsistenti mal-prinċipju ta' newtralità fiskali inerenti fis-sistema komuni tal-VAT u l-Artikolu 20 tal-Karta tad-Drittijiet Fundamentali tal-Unjoni Ewropea. Id-dritt tal-Unjoni ġeneralment jipprekludi trattament differenti tal-VAT għall-forzi armati meta mqabbla ma' korpi governattivi oħra, pereżempju forzi tal-pulizija, jew organizzazzjonijiet mingħajr skop ta' qligħ meta jwettqu kompiti simili.

- **Konsistenza ma' politiki oħrajn tal-Unjoni**

Il-proposta hija konsistenti mal-EUGS u mal-pjan ta' implimentazzjoni dwar is-sigurtà u d-difiża²³, li jstabbilixxi proposti biex il-EUGS tiġi implimentata fil-qasam tas-sigurtà u tad-difiża.

Din timplimenta l-impenn tal-Kummissjoni fil-pjan ta' azzjoni dwar il-mobbiltà militari biex tivvaluta l-fattibbiltà tal-allinjament tat-trattament tal-VAT tal-isforzi ta' difiża fil-qafas tal-UE u taħt l-umbrella NATO.

²¹ [Kawża C-225/11 Able UK](#).

²² L-Istati Membri jistgħu dejjem jikkompensaw għall-ispiża tal-VAT barra mis-sistema tal-VAT sakemm il-mekkanizmu użat jikkonforma mal-prinċipji bażiċi tas-suq intern u l-liġi tal-UE.

²³ https://eeas.europa.eu/sites/eeas/files/eugs_implementation_plan_st14392.en16_0.pdf

Il-proposta hija konsistenti wkoll mal-pjan ta' azzjoni Ewropew għad-difiża²⁴, li jinkludi t-tnedija ta' Fond Ewropew għad-Difiża²⁵, u l-mekkaniżmu Athena²⁶, li (skont l-Artikolu 41(2) TUE) jimmanigġja l-finanzjament ta' kostijiet komuni tal-missjonijiet u tal-operazzjonijiet militari tal-UE fil-qafas tal-PSDK.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

Id-Direttiva proposta se temenda d-Direttivi dwar il-VAT u dwar id-Dazju tas-Sisa abbażi tal-Artikolu 113 tat-Trattat dwar il-Funzjonament tal-Unjoni Ewropea. Din id-dispożizzjoni tipprevedi li l-Kunsill, filwaqt li jaġixxi b'mod unanimu skont proċedura leġislattiva speċjali u wara li jkun ikkonsulta mal-Parlament Ewropew u mal-Kumitat Ekonomiku u Soċjali Ewropew, jadotta dispożizzjonijiet għall-armonizzazzjoni tar-regoli tal-Istati Membri fil-qasam tat-tassazzjoni indiretta.

• Sussidjarjetà (għall-kompetenza mhux esklużiva)

In-nuqqas ta' allinjament fit-trattament tal-VAT u tad-dazju tas-sisa tal-isforzi ta' difiża fl-UE u taħt l-oqfsa tan-NATO jirriżulta mid-Direttivi attwali dwar il-VAT u d-Dazju tas-Sisa. L-Istati Membri ma jistgħux jindirizzawh billi jaġixxu waħidhom. L-allinjament jirrikjedi proposta mill-Kummissjoni biex temenda ż-żewġ Direttivi.

• Proporzjonalità

Il-proposta hija konsistenti mal-prinċipju tal-proporzjonalità, peress li ma tmurx lil hinn minn dak li huwa mehtieg sabiex tilhaq l-oġettivi tat-Trattati marbuta mal-funzjonament mingħajr intoppi tas-suq uniku u t-tfassil progressiv ta' politika ta' difiża komuni taħt il-PSDK. L-eżenzjonijiet attwali għall-attivitajiet ta' difiża NATO, li diġà huma mfassla u limitati fil-kamp ta' applikazzjoni, mhux se jiġu estiżi. B'din il-proposta, il-kamp ta' applikazzjoni tal-eżenzjonijiet se jkun simili għall-isforzi ta' difiża tal-Unjoni u tan-NATO. Filwaqt li kwalunkwe eżenzjoni għandha impatt fuq id-dħul mit-taxxa, l-estensjoni tal-kamp ta' applikazzjoni ta' dawn l-eżenzjonijiet għall-isforz ta' difiża tal-UE se jkollha effett minimu fuq il-bażi taxxabbli.

• Għażla tal-istrument

Qiegħda tigi proposta Direttiva bil-hsieb li jiġu emendati d-Direttivi dwar il-VAT u dwar id-Dazju tas-Sisa.

²⁴ *Pjan ta' Azzjoni Ewropew għad-Difiża*, Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni ([COM\(2016\) 950 final](#)).

²⁵ Proposta għal Regolament tal-Parlament Ewropew u tal-Kunsill li tistabbilixxi l-Fond Ewropew għad-Difiża ([COM\(2018\) 476 final](#)). Il-Fond se jipprovdi EUR 4.1 biljun biex jifinanzja direttament proġetti tar-riċerka kompetittivi u kollaborattivi, b'mod partikolari permezz ta' għotjiet, u EUR 8.9 biljun biex jikkomplementa l-investiment tal-Istati Membri billi jikkonfinanza l-kostijiet għall-iżvilupp tal-prototipi, iċ-ċertifikazzjoni suċċessiva u r-rekwiżiti tal-ittestjar

²⁶ [Deciżjoni tal-Kunsill \(PESK\) 2015/528](#) li tistabbilixxi mekkaniżmu sabiex jiġi amministrat il-finanzjament tal-ispejjeż komuni tal-operazzjonijiet tal-Unjoni Ewropea li jkollhom implikazzjonijiet militari jew ta' difiża (Athena) u li tħassar id-Deciżjoni 2011/871/PESK ([ĠU L 84, 28.3.2015, p. 39](#)).

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet/kontrolli tal-idoneità *ex post* tal-leġiżlazzjoni eżistenti**

Attwalment, ma hemm l-ebda leġiżlazzjoni li tirrelata mat-trattament tal-VAT jew tad-dazju tas-sisa tal-provvisti taht l-isforz ta' difiża tal-UE. Ma hemm l-ebda *data* disponibbli dwar il-provvisti rilevanti taht l-isforz ta' difiża tan-NATO.

- **Konsultazzjonijiet ma' partijiet ikkonċernati**

L-Istati Membri ġew ikkonsultati fil-grupp dwar il-futur tal-VAT²⁷ u kkonfermaw b'mod wiesa' l-htieġa li jaġixxu fil-livell tal-UE billi jintroduċu eżenzjoni mill-VAT għal provvisti marbuta mal-isforz ta' difiża fil-qafas tal-UE simili għal dik għal provvisti marbuta mal-isforz ta' difiża tan-NATO taht l-Artikolu 151(1)(c) u (d) tad-Direttiva tal-VAT. Il-proposta attwali timplimenta dan l-oġġettiv u żżomm konsistenza bejn il-VAT u d-dazju tas-sisa.

- **Il-ġbir u l-użu ta' għarfien espert**

L-għarfien espert miġbur permezz tal-konsultazzjoni ma' rappreżentanti tal-SEAE, l-EDA u esperti tad-difiża li jappoġġjaw lill-membri tal-grupp dwar il-futur tal-VAT kien biżżejjed għall-proposta attwali.

- **Analizi tal-impatt**

Din il-proposta mhix akkumpanjata minn valutazzjoni tal-impatt, peress li l-oġġettiv *per se* jiddetta l-għażla politika. Barra minn hekk, minhabba l-kamp ta' applikazzjoni limitat tal-eżenzjoni proposta, ma hemm l-ebda impatt soċjali, ekonomiku jew ambjentali.

Din is-sezzjoni tanalizza l-impatt tal-miżura fuq id-dhul mill-VAT meta mqabbel ma' xenarju bażi fejn "ma jsir xejn". Billi d-*data* ddettaljata dwar l-ispejjeż militari hija jew kunfidenzjali jew inkella mhux disponibbli, l-analizi tiddependi fuq stimi approssimattivi.

L-attivitajiet PSDK li se jkunu koperti mill-eżenzjonijiet huma kif ġej:

(1) missjonijiet u operazzjonijiet militari

Taht il-PSDK, l-UE ilha mill-2003 twettaq missjonijiet u operazzjonijiet militari skont il-bażi ġuridika (attwali) tal-Artikoli 42(4) u 43(2) TUE. Bhalissa hemm sitt missjonijiet/operazzjonijiet militari għaddejjin fil-viċinat tal-Unjoni u tal-Afrika²⁸. Il-missjonijiet u l-operazzjonijiet tal-PSDK jistgħu jsehhu biss barra l-Unjoni, izda l-eżenzjonijiet ikopru l-attivitajiet fi hdan l-Unjoni bħala parti minn tali skjerament (mill-ġdid) (skjerament fi kwartieri operazzjonali, tranziti, movimenti, skjeramenti minn qabel, eżerċizzji, laqgħat, eċċ.);

(2) gruppi tattici

Fir-rigward tal-gruppi tattici tal-UE²⁹ abbażi tal-Artikolu 42(1) TUE, s'issa, l-estensjoni tal-eżenzjonijiet mhu se jkollha l-ebda impatt fuq id-dhul mill-VAT jew

²⁷ Grupp informali ta' rappreżentanti ta' amministrazzjonijiet nazzjonali tat-taxxa, li jipprovdu lill-Kummissjoni b'forum għall-konsultazzjoni ma' esperti tal-VAT minn Stati Membri dwar inizjattivi pre-leġiżlattivi.

²⁸ https://eeas.europa.eu/topics/military-and-civilian-missions-and-operations/430/military-and-civilian-missions-and-operations_en

²⁹ Ara l-*Kunċett tal-grupp tattiku tal-UE*, dokument tal-Kunsill 11624/14 (7 ta' Lulju 2014). Dawn huma unitajiet militari multinazzjonali, normalment magħmulin minn 1 500 persunal kull wiehed, li

mid-dazju tas-sisa, minhabba li s'issa l-gruppi tattici għadhom ma nholqux. Fil-każ ta' skjerament (mill-ġdid) (li jkun barra l-Unjoni)³⁰, l-eżenzjonijiet ikopru attivitajiet PSDK relatati fl-Unjoni;

(3) l-assistenza reċiproka

Fil-każ li Stat Membru jkun vittma ta' aggressjoni armata fit-territorju tiegħu, mhuwiex possibbli li jiġi previst l-impatt fuq id-dhul mill-VAT u mid-dazju tas-sisa tal-eżenzjonijiet għal assistenza reċiproka skont l-Artikolu 42(7) TUE. Wara l-attakki terroristiċi f'Parigi, fit-13 ta' Novembru 2015, Franza talbet tali għajjnuna u assistenza mingħand l-Istati Membri l-oħra. B'mod parallel mal-kontribuzzjonijiet bilaterali, xi Stati Membri ddeċidew li jżidu l-partecipazzjoni tagħhom fil-missjoni militari PSDK EUTM Mali;

(4) PESCO

Jista' jiġi preżunt li l-PESCO³¹ stabbilita reċentement skont l-Artikolu 46 TUE, li fiha jipparteċipaw 25 Stat Membru³², se twassal għal telf ta' dhul mill-VAT u mid-dazju tas-sisa. PESCO tippermetti lil daww l-Istati Membri li huma lesti u kapaċi japprofondixxu l-kooperazzjoni ta' difiża tagħhom, jipplanaw flimkien, jiżviluppaw u jinvestu f' proġetti ta' kapaċità kooperattiva, u jsaħħu t-tnejn operattiva u l-kontribut tal-forzi armati tagħhom³³; u

(5) Attivitajiet tal-EDA

Attwalment, l-uniku telf ta' dhul b'rabta mal-attivitajiet tal-EDA jirrelata ma' daww imsemmija fl-Artikoli 42(3) u 45 TUE³⁴, li jinkludu edukazzjoni regolari u taħriġ operazzjonali³⁵. Sabiex jikkwalifikaw għal eżenzjoni, il-proġetti jkollhom jinvolvu l-iskjerament tal-forzi armati ta' Stat Membru wieħed għal iehor. L-eżenzjoni mhix se tkun disponibbli għall-forzi armati ta' pajjizi oħra li jkunu ffirmaw arrangamenti

jiformaw parti integrali mill-kapaċità ta' reazzjoni rapida tal-UE biex jirrispondu għal kriżijiet u kunflitti emergenti madwar id-dinja.

³⁰ Fit-22 ta' Ġunju 2017, il-mexxejja tal-UE qablu li l-kost ta' kwalunkwe skjerament ta' gruppi tattici se jiġġarrab bħala kost komuni; li jkun immirat lejn it-tisħiħ tal-kapaċitajiet ta' rispons rapidu tal-UE.

³¹ Deċiżjoni tal-Kunsill (PESK) 2017/2315 li tistabbilixxi Kooperazzjoni Strutturata Permanenti (PESCO) u li tiddetermina l-lista ta' Stati Membri Parteċipanti ([ĠU L 331, 14.12.2017, p. 57](#)).

³² l-Awstrija, il-Belġju, il-Bulgarija, ir-Repubblika Ċeka, il-Kroazja, Ċipru, l-Estonja, il-Finlandja, Franza, il-Ġermanja, il-Greċja, l-Ungerija, l-Italja, l-Irlanda, il-Latvja, il-Litwanja, il-Lussemburgu, in-Netherlands, il-Polonja, il-Portugall, ir-Rumanija, is-Slovenja, is-Slovakkja, Spanja u l-Iżvezja.

³³ Il-lista inizjali ta' 17-il proġett li għandhom jiġu żviluppati taħt PESCO, kif adottata mid-Deċiżjoni tal-Kunsill (PESK) 2018/340 ([ĠU L 65, 8.3.2018, p. 24](#)), tkopri oqsma bħal iċ-Ċentru ta' Kompetenzi għall-Missjonijiet ta' Taħriġ tal-Unjoni Ewropea (EU TMCC) u s-Sistema Strateġika ta' Kmand u Kontroll (C2) għall-Missjonijiet u l-Operazzjonijiet tal-PSDK. It-tieni lista ta' 17-il proġett addizzjonali, adottata mid-Deċiżjoni tal-Kunsill (PSDK) 2018/1797 tad-19 ta' Novembru 2018 li temenda u tagġorna d-Deċiżjoni (PESK) 2018/340 ([ĠU L 294, 21.11.2018, p. 18](#)), tkopri oqsma bħal Helikopters ta' Attakk Ewropej TIGER Mark III u n-Netwerk ta' Sensibilizzazzjoni tas-Sorveljanza Spazjali Militari Ewropew (EU-SSA-N).

³⁴ Attwalment, l-Istati Membri kollha hliet id-Danimarka jipparteċipaw fl-EDA.

³⁵ Eżempji speċifiċi tal-attivitajiet tal-EDA li jistgħu jibbenefikaw minn estensjoni tal-eżenzjonijiet huma:

- disponibbiltà ta' helikopters (aktar minn 13 000 persunal hađu sehem f' tmien eżerċizzji reali, pereżempju f'Ġunju 2015, l-Italja ospitat avveniment ta' taħriġ b'parteċipanti minn seba' pajjizi differenti);
- taħriġ dwar ajruplani bi ġwienah fissi (pereżempju taħriġ Ewropew dwar riforniment ta' fjuwil fl-ajru ospitat min-Netherlands fl-2014 u l-2015); u
- ġlieda kontra apparat splussiv improvviżat (diġà sehhew diversi korsijiet ta' taħriġ).

amministrattivi mal-EDA³⁶. Madankollu, il-membri tan-NATO li mhumieq fl-UE jistgħu jibbenefikaw mill-eżenzjonijiet eżistenti.

Data dwar l-infiq fid-difiża għall-membri tal-EDA hija ppubblikata fuq il-“portal tad-*data* dwar id-difiża” tal-EDA. L-infiq għal operazzjonijiet u manutenzjoni esternalizzati għall-Istati Membri kollha (hlief id-Danimarka) ammonta għal EUR 5.3 biljun fl-2014 (l-aktar *data* riċenti disponibbli). Madankollu, din id-*data* ma tagħmilx distinzjoni bejn:

- provvisti domestiċi mhux koperti mill-eżenzjoni; u
- provvisti fi Stat Membru ieħor, li b’mod ġenerali jirrelataw ma’ attivitajiet fl-oqfsa tal-PSDK jew tan-NATO.

Huwa raġonevoli li wiehed jassumi li l-biċċa l-kbira tal-ammont (mill-inqas 80 %) jirrelata ma’ dawk imsemmija l-ewwel u parti żgħira biss (massimu ta’ 20 %) jirrelata ma’ dawk tal-aħħar. Barra minn hekk, madwar nofs dawn tal-aħħar normalment ikunu provvisti ta’ akkomodazzjoni għall-forzi armati skjerati, li normalment ikunu eżentati mill-VAT skont l-Artikolu 135(1) tad-Direttiva tal-VAT.

Għalhekk jista’ jiġi preżunt li massimu ta’ 10 % tal-ammont globali (EUR 530 miljun) jista’ jew isir eżenti mill-VAT skont ir-regoli l-godda jew ikun diġà kopert mill-eżenzjoni għall-attivitajiet tan-NATO. Dan jikkonċerna provvisti ta’ oġġetti (pereżempju ikel, fjuwil, likwidi speċjali, tagħmir, provvisti farmaċewtiċi, elettriku, ilma, gass) u servizzi (pereżempju catering, komunikazzjoni, manutenzjoni, tiswija, trasport, pedaġġi tat-triq). Filwaqt li l-istima ma tqis l-ebda żieda futura fl-infiq militari mill-Istati Membri bħala riżultat tal-importanza dejjem tikber tal-PSDK, hija tinkludi l-kostijiet tal-eżenzjoni NATO eżistenti.

Konsegwentement, huwa prudenti li tintuża l-istima ta’ EUR 530 miljun bħala indikatur għal attivitajiet esternalizzati, li mbagħad jistgħu jwasslu għal telf possibbli ta’ dhul mill-VAT għall-Istati Membri kollha ta’ madwar EUR 80 miljun (b’suppożizzjoni ta’ rata tal-VAT medja ta’ 18 %³⁷).

Fir-rigward tad-dazji tas-sisa, il-prodotti tal-enerġija (pereżempju l-fjuwil) u l-elettriku jenhtieg li jkunu l-kategorija ta’ prodott prinċipali soġġetta għal eżenzjoni. F’dak li għandu x’jaqşam mal-VAT, jista’ jiġi preżunt li madwar 10 % ta’ tali kostijiet isiru eżenti mid-dazju tas-sisa fil-futur. Madankollu, ma hemm l-ebda *data* disponibbli li tipprovdri bażi għall-kwantifikazzjoni tal-impatt.

• **Idoneità u simplifikazzjoni regolatorja**

Il-proposta mhix marbuta ma’ REFIT u ma għandha l-ebda impatt partikolari fuq il-mikrointraprizi jew l-SMEs.

4. IMPLIKAZZJONIJIET BAĠITARJI

Billi testendi l-kamp ta’ applikazzjoni tal-eżenzjonijiet mill-VAT, il-proposta tista’ tnaqqas id-dhul mill-VAT li jingabar mill-Istati Membri u għalhekk ir-riżorsa proprja tal-VAT. Filwaqt li mhu se jkun hemm l-ebda implikazzjoni negattiva għall-baġit tal-UE, peress li r-riżorsa proprja bbażata fuq id-dhul nazzjonali gross (ING) tikkumpensa għal kwalunkwe nefqa mhux koperta mir-riżorsi proprji tradizzjonali u r-riżorsa proprja tal-VAT, ir-riżorsi

³⁶ L-EDA ffirmat ftehimiet amministrattivi man-Norveġja (2006), l-Iżvizzera (2012), is-Serbja (2013) u l-Ukrajna (2015) fejn huma jistgħu jippartecipaw fil-proġetti u l-programmi tagħha.

³⁷ L-istima hija derivata billi jiġi kkalkulat il-medjan tar-rata tal-VAT medja stmata ponderata applikata f’kull Stat Membru.

proprija tal-VAT mhux miġbura minn ċerti Stati Membri se jkollhom jiġu kkompensati mill-Istati Membri kollha permezz tar-riżorsa proprja tal-ING.

Id-dazju tas-sisa mhuwiex riżorsa proprja. Għalhekk, ma hemm l-ebda implikazzjoni għall-baġit tal-Unjoni.

5. ELEMENTI OĦRAJN

- **Il-pjanijiet għall-implimentazzjoni u l-arrangamenti ta' monitoraġġ, ta' evalwazzjoni u ta' rapportar**

Il-Kummissjoni se timmonitorja l-implimentazzjoni tal-miżuri proposti bħala parti mir-responsabbiltajiet tagħha sabiex tiżgura l-applikazzjoni korretta tal-leġiżlazzjoni tal-UE dwar il-VAT u s-sisa.

- **Spjegazzjoni tad-dispożizzjonijiet speċifiċi tal-proposta**

Artikolu 1 tal-proposta jemenda d-Direttiva dwar il-VAT kif ġej:

- jiżdied paragrafu mal-Artikolu 22, li jirrifletti l-paragrafu eżistenti li jirreferi għall-forzi armati ta' stat NATO³⁸

Id-dispożizzjoni l-ġdida tiżgura li l-użu ta' oġġetti mill-forzi armati tal-Istati Membri li jiehdu sehem fl-isforz ta' difiża mwettaq għall-implimentazzjoni ta' attività tal-Unjoni skont il-PSDK se jiġi ttrattat bħala akkwizizzjoni intra-UE bi hlas fejn dawk l-oġġetti, li ma jkunux inxtraw skont ir-regoli tal-VAT lokali tal-Istat Membru li fih il-forzi huma stazzjonati, jingiebu lura u jintużaw minn dawk il-forzi għall-htigijiet tagħhom jew għall-persunal ċivili li jakkumpanjahom fl-Istat Membru tagħhom stess. Din id-dispożizzjoni tapplika fejn l-importazzjoni tal-oġġetti ma kinitx tkun eligibbli għal eżenzjoni skont l-Artikolu 143(1)(ga);

- jiżdied il-punt (ga) fl-Artikolu 143(1), li jirrifletti l-eżenzjoni fil-punt (h) għall-importazzjoni ta' oġġetti mill-membri tan-NATO³⁹

Id-dispożizzjoni l-ġdida tintroduċi eżenzjoni mill-VAT għall-importazzjoni ta' oġġetti fl-Istati Membri mill-forzi armati ta' Stati Membri oħra li jkunu qed jiehdu sehem fi sforz ta' difiża mwettaq għall-implimentazzjoni ta' attività tal-Unjoni skont il-PSDK, fejn l-oġġetti jkunu għall-użu ta' dawk il-forzi jew il-persunal ċivili li jakkumpanjahom jew għall-provvista tal-mensi jew kantins tagħhom; u

- jiżdiedu l-punti (ba) u (bb) fl-Artikolu 151(1), li jirriflettu l-eżenzjoni fil-punti (c) u (d) għall-isforz ta' difiża tan-NATO⁴⁰

³⁸ Skont l-Artikolu 22 attwali, l-użu finali tal-oġġetti mill-forzi NATO għandu jiġi ttrattat bħala akkwizizzjoni intra-UE ta' oġġetti bi hlas, dment li:

- il-forzi tan-NATO jużaw l-oġġetti għall-htigijiet tagħhom jew għall-persunal ċivili li jakkumpanjahom;
- l-oġġetti ma jkunux inxtraw taht ir-regoli tal-VAT lokali tal-Istat Membru li fih il-forzi huma stazzjonati; u
- l-importazzjoni ta' tali oġġetti ma kinitx tkun eligibbli għal eżenzjoni bil-mod normali għal tali tranżazzjonijiet skont l-Artikolu 143(1)(h).

³⁹ L-Artikolu 143(1)(h) attwali jipprevedi eżenzjoni mill-VAT obbligatorja għall-importazzjoni ta' oġġetti fl-Istati Membri tal-UE li huma wkoll membri tan-NATO mill-forzi armati ta' membri tan-NATO oħra dment li:

- l-oġġetti jkunu għall-użu tal-forzi armati jew tal-persunal ċivili li jakkumpanjahom, jew għall-provvista tal-mensi jew kantins tagħhom; u
- dawk il-forzi jkunu qed jiehdu sehem fl-isforz ta' difiża komuni.

L-eżenzjoni fl-Artikolu 151(1)(ba) tkopri provvisti ta' oġġetti jew servizzi fi Stat Membru, maħsuba għall-użu mill-forzi armati ta' Stati Membri oħra jew mill-persunal ċivili li jakkumpanjahom, jew għall-provvista tal-mensi jew kantins tagħhom, fejn tali forzi jkunu qed jiehdu sehem fi sforz ta' difiża mwettaq għall-implimentazzjoni ta' attività tal-Unjoni skont il-PSDK.

L-eżenzjoni fl-Artikolu 151(1)(bb) tirrelata mal-provvisti ta' oġġetti jew servizzi lejn Stat Membru ieħor, maħsuba għall-forzi armati ta' kwalunkwe Stat Membru, li mhuwiex l-Istat Membru tad-destinazzjoni, għall-użu ta' daww il-forzi jew il-persunal ċivili li jakkumpanjahom, jew għall-provvista tal-mensi jew kantins tagħhom, fejn tali forzi jkunu qed jiehdu sehem fi sforz ta' difiża mwettaq għall-implimentazzjoni ta' attività tal-Unjoni skont il-PSDK.

Bhall-eżenzjoni għall-isforz ta' difiża tan-NATO, l-eżenzjoni għalhekk ma tkoprix il-provvisti domestiċi għall-forzi militari stess tal-Istati Membri ta' oġġetti bħal spare parts għat-tagħmir militari jew servizzi bħal servizzi ta' tiswija u tat-trasport; u

Artikolu 2 jintroduċi eżenzjoni mid-dazju tas-sisa għal sforzi ta' difiża mwettaq għall-implimentazzjoni ta' attività tal-Unjoni skont il-PSDK⁴¹. L-eżenzjoni se tkopri provvisti ta' oġġetti tas-sisa lill-forzi armati ta' kwalunkwe Stat Membru għajr dak li fih ikun dovut id-dazju tas-sisa, għall-użu ta' daww il-forzi jew persunal ċivili li jakkumpanjahom, jew għall-provvista tal-mensi jew kantins tagħhom fejn tali forzi jkunu qed jiehdu sehem fi sforz ta' difiża mwettaq għall-implimentazzjoni ta' attività tal-Unjoni skont il-PSDK.

⁴⁰ L-Artikolu 151(1)(c) u (d) attwali jeżenta l-provvisti ta' oġġetti u servizzi lill-forzi armati tan-NATO jew lill-persunal ċivili li jakkumpanjahom, jew għall-provvista tal-mensi jew kantins tagħhom, dment li:

- il-provvista tkun fi hdan jew għal Stat Membru li huwa parti għat-Trattat tan-NATO;
- dawn ikunu maħsuba għall-forzi armati jew għall-persunal ċivili li jakkumpanjahom, jew għall-provvista tal-mensi jew kantins tagħhom, ta' membru tan-NATO. Filwaqt li l-forzi jistgħu jkunu minn pajjiż terz, il-forzi tal-Istat Membru fejn issehh il-provvista ma jistgħux jibbenefikaw mill-eżenzjoni; u
- daww il-forzi armati jkunu qed jiehdu sehem fl-isforz ta' difiża komuni. Sabiex il-forzi jkunu eligibbli għal eżenzjoni, il-preżenza tagħhom għandha għalhekk tkun relatata ma' attivitajiet marbuta mal-oġġettivi stabbiliti fit-Trattat tal-Atlantiku tat-Tramuntana. Jekk din tkun ibbażata biss fuq ftehim bilaterali u l-forzi ma jkunux qed jiehdu sehem fl-isforz ta' difiża komuni, ma tista' tingħata l-ebda eżenzjoni.

L-eżenzjoni għall-provvisti tapplika irrispettivament minn jekk il-forzi armati tan-NATO jkunux stazzjonati, qed iżuru jew ikunu sempliċiment għaddejjin minn Stat Membru li mhux l-Istat Membru tagħhom.

⁴¹ L-Artikolu 12(1)(c) attwali jippermetti l-eżenzjoni mid-dazju tas-sisa ta' oġġetti tas-sisa kkonsenjati lill-forzi armati ta' kwalunkwe membru tan-NATO għajr dak l-Istat Membru li fih ikun dovut id-dazju tas-sisa, għall-użu ta' daww il-forzi jew il-persunal ċivili li jakkumpanjahom, jew għall-provvista tal-mensi jew kantins tagħhom. Id-dispożizzjoni tkopri kemm il-movimenti intra-UE kif ukoll il-movimenti minn pajjiżi terzi.

Proposta għal

DIRETTIVA TAL-KUNSILL

li temenda d-Direttiva 2006/112/KE dwar is-sistema komuni ta' taxxa fuq il-valur miżjud u d-Direttiva 2008/118/KE dwar l-arrangamenti ġenerali għad-dazju tas-sisa fir-rigward ta' sforz ta' difiża fi hdan il-qafas tal-Unjoni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta mill-Kummissjoni Ewropea,

Wara t-trasmissjoni tal-abbozz tal-att leġislattiv lill-Parlamenti nazzjonali,

Wara li kkunsidra l-opinjoni tal-Parlament Ewropew¹,

Wara li kkunsidra l-opinjoni tal-Komitat Ekonomiku u Soċjali Ewropew²,

Filwaqt li jaġixxi skont il-proċedura leġislattiva speċjali,

Billi:

- (1) Id-Direttiva tal-Kunsill 2006/112/KE³ tipprovdi, taht ċerti kundizzjonijiet, eżenzjoni mit-taxxa fuq il-valur miżjud (VAT) għal oġġetti u servizzi furnuti lill-forzi armati ta' kwalunkwe parti tal-Istat għat-Trattat tal-Atlantiku tat-Tramuntana u oġġetti importati minnhom meta tali forzi jkunu qed jieħdu sehem fl-isforz ta' difiża komuni barra l-Istat tagħhom stess.
- (2) Id-Direttiva tal-Kunsill 2008/118/KE⁴ tipprovdi eżenzjoni mid-dazju tas-sisa għal oġġetti tas-sisa maħsuba biex jintużaw mill-forzi armati ta' kwalunkwe parti tal-Istat għat-Trattat tal-Atlantiku tat-Tramuntana għajr dak l-Istat Membru li fih ikun dovut id-dazju tas-sisa, għall-użu ta' dawk il-forzi, għall-persunal ċivili li jakkumpanjahom jew għall-provvista tal-mensi jew kantins tagħhom, soġġett għall-kundizzjonijiet u l-limitazzjonijiet stabbiliti mill-Istat Membru ospitanti.
- (3) Tali eżenzjonijiet mhumiex disponibbli fejn il-forzi armati ta' Stat Membru jkunu qed jieħdu sehem f'attivitajiet taht il-politika ta' sigurtà u ta' difiża komuni (PSDK) kif stabbilit fi-Kapitolu 2 tat-Taqsima 2 tat-Titolu V tat-Trattat dwar l-Unjoni Ewropea (TUE). Jenhtieg li tingħata prijorità lill-htieġa li jitjiebu l-kapaċitajiet Ewropej fil-qasam tad-difiża u tal-immaniġġjar ta' krizijiet u li jissahhu s-sigurtà u d-difiża tal-Unjoni. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà u l-Kummissjoni fil-Komunikazzjoni Kongunta tagħhom tat-

¹ ĠU C , , p. .

² ĠU C , , p. .

³ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

⁴ Id-Direttiva tal-Kunsill 2008/118/KE tas-16 ta' Dicembru 2008 dwar l-arrangamenti ġenerali għad-dazju tas-sisa u li tħassar id-Direttiva 92/12/KEE (ĠU L 9, 14.1.2009, p. 12).

28 ta' Marzu 2018 dwar il-Pjan ta' Attività dwar il-Mobbiltà Militari⁵ rrikonoxxa l-htieġa ġenerali li t-trattament tal-VAT tal-isforzi ta' difiża jiġi allinjat fi hdan il-qafas tal-Unjoni u l-umbrella tal-Organizzazzjoni tat-Trattat tal-Atlantiku tat-Tramuntana (NATO).

- (4) Sforz ta' difiża mwettaq għall-implimentazzjoni ta' attività tal-Unjoni skont il-PSDK jinkludi missjonijiet u operazzjonijiet militari, attivitajiet tal-gruppi tattici, assistenza reċiproka, proġetti ta' kooperazzjoni strutturata permanenti (PESCO) u attivitajiet tal-Aġenzija Ewropea għad-Difiża (EDA). Madankollu, jenhtieg li dan ma jinkludix attivitajiet taht il-klawsola ta' solidarjeta' stabbilita fl-Artikolu 222 tat-Trattat dwar il-Funzjonament tal-Unjoni Ewropea jew kwalunkwe attività bilaterali jew multilaterali oħra bejn l-Istati Membri li ma jirrelatawx ma' sforz ta' difiża mwettaq għall-implimentazzjoni ta' attività tal-Unjoni skont il-PSDK.
- (5) Għalhekk, jenhtieg li tiġi introdotta eżenzjoni mill-VAT biex tkopri l-provvista ta' oġġetti jew servizzi maħsuba jew għall-użu mill-forzi armati ta' Stat Membru jew mill-persunal ċivili li jakkumpanjahom, jew għall-provvista tal-mensi jew kantins tagħhom meta tali forzi jieħdu sehem fi sforz ta' difiża mwettaq għall-implimentazzjoni ta' attività tal-Unjoni skont il-PSDK. Provvisti ta' oġġetti u servizzi għall-forzi armati tal-Istat Membru li fih jiġu fornuti daww l-oġġetti jew servizzi jenhtieg li jiġu esklużi mill-eżenzjoni mill-VAT.
- (6) Jenhtieg li tiġi introdotta wkoll eżenzjoni mid-dazju tas-sisa li tkopri l-oġġetti tas-sisa fornuti għall-użu tal-forzi armati ta' kwalunkwe Stat Membru għajr dak li fih ikun dovut id-dazju tas-sisa, meta tali forzi jieħdu sehem fi sforz ta' difiża mwettaq għall-implimentazzjoni ta' attività tal-Unjoni skont il-PSDK barra l-Istat Membru tagħhom.
- (7) Barra minn hekk, huwa mehtieg li tiġi prevista eżenzjoni mill-VAT fejn oġġetti importati mill-forzi armati ta' Stat Membru jkunu maħsuba għall-użu ta' daww il-forzi jew tal-persunal ċivili li jakkumpanjahom jew għall-provvista tal-mensi jew kantins tagħhom, meta jkunu qed jieħdu sehem fi sforz ta' difiża komuni fi hdan il-qafas tal-Unjoni barra l-Istat Membru tagħhom.
- (8) B'mod simili għall-eżenzjoni għall-isforz ta' difiża tan-NATO, l-eżenzjoni għall-isforz ta' difiża mwettaq għall-implimentazzjoni ta' attività tal-Unjoni skont il-PSDK jenhtieg li tkun limitata fil-kamp ta' applikazzjoni tagħha. L-ispejjeż imġarrba fir-rigward tal-kompiti marbuta direttament ma' sforz ta' difiża biss jenhtieg li jkunu eligibbli għal eżenzjoni. Il-kompiti mwettqa esklussivament mill-persunal ċivili jew imwettqa esklussivament bl-użu ta' kapacitajiet ċivili ma għandhomx ikunu koperti mill-eżenzjoni. L-eżenzjoni lanqas ma jenhtieg li tinkludi oġġetti bħal spare parts għal tagħmir militari jew servizzi tat-trasport li l-forzi armati ta' Stat Membru jiksibu għall-użu fi hdan dak l-Istat Membru jew tkun estiża għall-kostruzzjoni ta' infrastrutturi ta' sistemi tat-trasport jew ta' komunikazzjoni u informazzjoni.
- (9) Peress li l-oġġettiv ta' din id-Direttiva, jiġifieri li tallinja t-trattament tal-VAT u tad-dazju tas-sisa ta' sforzi ta' difiża taht l-oqfsa tal-Unjoni u tan-NATO ma jistax jinkiseb b'mod suffiċjenti mill-Istati Membri iżda jista' jinkiseb aħjar fil-livell tal-Unjoni, l-Unjoni tista' tadotta miżuri skont il-prinċipju tas-sussidjarjeta' kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stipulat f'dan l-Artikolu, din id-Direttiva ma tmurx lil hinn minn dak li hu mehtieg sabiex jintlaħaq dak l-oġġettiv.

⁵ JOIN(2018) 5, tat-28 ta' Marzu 2018.

- (10) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni⁶ l-Istati Membri ntrabtu li, f'kazijiet iġġustifikati, jakkumpanjaw in-notifika tal-miżuri ta' traspożizzjoni tagħhom b'dokument wiehed jew aktar li jispjega r-relazzjoni bejn il-komponenti ta' direttiva u l-partijiet korrispondenti tal-istrumenti ta' traspożizzjoni nazzjonali. Fir-rigward ta' din id-Direttiva, il-leġislatur iqis li t-trażmissjoni ta' dawn id-dokumenti hija ġġustifikata.
- (11) Id-Direttivi 2006/112/KE u 2008/118/KE jenhtieg, għalhekk, li jigu emendati skont dan,

ADOTTA DIN ID-DIRETTIVA:

Artikolu 1

Emendi għad-Direttiva 2006/112/KE

Id-Direttiva 2006/112/KE hija emendata kif ġej:

- (1) fl-Artikolu 22, jiddaħhal l-ewwel paragrafu li ġej:
- “L-applikazzjoni mill-forzi armati ta' Stat Membru li jkun qed jiehu sehem fi sforz ta' difiża mwettaq għall-implimentazzjoni ta' attività tal-Unjoni skont il-Politika ta' Sigurtà u ta' Difiza Komuni (PSDK), għall-użu tagħhom jew għall-użu tal-persunal ċivili li jakkumpanjahom, ta' oġġetti li ma jkunx xtraw soġġett għar-regoli ġenerali li jirregolaw it-tassazzjoni fis-suq domestiku ta' Stat Membru, għandha tiġi ttrattata bħala akkwist intra-Komunitarju ta' oġġetti bi hlas, fejn l-importazzjoni ta' daww l-oġġetti ma tkunx eliġibbli għall-eżenzjoni prevista fil-punt (ga) tal-Artikolu 143(1).”;
- (2) fl-Artikolu 143(1), jiddaħhal il-punt (ga) li ġej:
- “(ga) l-importazzjoni ta' oġġetti fl-Istati Membri mill-forzi armati ta' Stati Membri ohra għall-użu ta' daww il-forzi jew tal-persunal ċivili li jakkumpanjahom jew għall-provvista tal-mensi jew kantins tagħhom fejn tali forzi jieħdu sehem fi sforz ta' difiża mwettaq għall-implimentazzjoni ta' attività tal-Unjoni skont il-PSDK;”;
- (3) fl-Artikolu 151(1), jiddaħhlu l-punti (ba) u (bb) li ġejjin:
- “(ba) il-provvista ta' oġġetti jew servizzi fi Stat Membru, maħsuba jew għall-forzi armati ta' Stati Membri ohra għall-użu ta' daww il-forzi, jew tal-persunal ċivili li jakkumpanjahom, jew għall-provvista tal-mensi jew kantins tagħhom meta tali forzi jieħdu sehem fi sforz ta' difiża komuni mwettaq għall-implimentazzjoni ta' attività tal-Unjoni skont il-PSDK;
- (bb) il-provvista ta' oġġetti jew servizzi lil Stat Membru ieħor, maħsuba għall-forzi armati ta' kwalunkwe Stat Membru, għajr l-Istat Membru tad-destinazzjoni nnifsu, għall-użu ta' daww il-forzi, jew tal-persunal ċivili li jakkumpanjahom, jew għall-provvista tal-mensi jew kantins tagħhom meta tali forzi jieħdu sehem fi sforz ta' difiża mwettaq għall-implimentazzjoni ta' attività tal-Unjoni skont il-PSDK;”.

⁶

ĠU C 369, 17.12.2011, p. 14.

Artikolu 2

Emenda għad-Direttiva 2008/118/KE

Fl-Artikolu 12(1) tad-Direttiva 2008/118/KE, jiddaħħal il-punt (ba) li ġej:

“(ba) mill-forzi armati ta’ kwalunkwe Stat Membru għajr dak l-Istat Membru li fih ikun dovut id-dazju tas-sisa, għall-użu ta’ daww il-forzi, għall-persunal ċivili li jakkumpanjahom jew għall-provvista tal-mensi jew kantins tagħhom meta tali forzi jieħdu sehem fi sforz ta’ difiża mwettaq għall-implimentazzjoni ta’ attività tal-Unjoni skont il-Politika ta’ Sigurtà u ta’ Difiza Komuni;”.

Artikolu 3

Traspożizzjoni

1. Sa mhux aktar tard mit-30 ta’ Ġunju 2022, l-Istati Membri għandhom jadottaw u jippubblikaw il-liġijiet, ir-regolamenti u d-dispożizzjonijiet amministrattivi neċessarji sabiex jikkonformaw ma’ din id-Direttiva. Huma għandhom jikkomunikaw minnufih lill-Kummissjoni t-test ta’ daww id-dispożizzjonijiet.

Għandhom japplikaw daww il-miżuri mill-1 ta’ Lulju 2022.

Meta l-Istati Membri jadottaw daww id-dispożizzjonijiet, dawn għandhom jinkludu referenza għal din id-Direttiva jew ikunu akkumpanjati minn tali referenza fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw il-mod kif għandha ssir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 4

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f’*Il-Gurnal Uffiċjali tal-Unjoni Ewropea*.

Artikolu 5

Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Kunsill

Il-President